

Finance Minister SmtNirmalaSitharaman and Finance Minister of BhutanMrLyonpoNamgayTshering jointly launch BHIM–UPI in Bhutan

July 13, 2021

భూటాన్‌లో భీమ్-యూపీఐని సంయుక్తంగా ప్రారంభించిన ఆర్థిక మంత్రి శ్రీమతి నిర్మలా సీతారామన్ మరియు భూటాన్ ఆర్థిక మంత్రి శ్రీ లియోన్పో నమ్గే త్సెరింగ్

జూలై 13, 2021

2019లో భారత ప్రధాని భూటాన్ అధికారిక పర్యటన సందర్భంగా ఇరు దేశాల మధ్య కుదిరిన ఒప్పందం, ఈ సేవల ప్రారంభం ద్వారా సాకారమైంది

కేంద్ర ఆర్థిక మరియు కార్పొరేట్ వ్యవహారాల మంత్రి శ్రీమతి నిర్మలా సీతారామన్ తన సహచర భూటాన్ ఆర్థిక మంత్రి గౌరవనీయ శ్రీ లియోన్పో నమ్గే త్సెరింగ్‌తో కలిసి ఈ రోజు మధ్యాహ్నం జరిగిన వర్చువల్ కార్యక్రమంలో భూటాన్‌లో భారత్ ఇంటర్‌ఫేస్ ఫర్ మనీ-యూనిఫైడ్ పేమెంట్స్ ఇంటర్‌ఫేస్ (భీమ్-యూపీఐ)ను సంయుక్తంగా ప్రారంభించారు. ఈ కార్యక్రమంలో ఆర్థిక శాఖ సహాయ మంత్రి డా. భగవత్ కిషన్‌రావ్ కరద్, భూటాన్ రాయల్ మానిటరీ అథారిటీ గవర్నర్ శ్రీ దాషో పెంజోరి, ఆర్థిక సేవల విభాగం కార్యదర్శి శ్రీ దేవశిష్ పాండా, భూటాన్‌లో భారతీయ రాయబారి Ms రుచిరా కాంబోజ్, భారత్‌లో భూటాన్ రాయబారి జనరల్ వి. నంగ్యేల్, అలాగే నేషనల్ పేమెంట్స్ కార్పొరేషన్ ఆఫ్ ఇండియా (ఎన్‌పీసీఐ) ఎండీ & సీఈఓ శ్రీ దిలీప్ అస్సే కూడా పాల్గొన్నారు.

ఈ సందర్భంగా శ్రీమతి సీతారామన్ మాట్లాడుతూ, భారత్ అనుసరిస్తున్న పౌరుగుకు తొలి ప్రాధాన్య విధానం (నైబర్‌హూడ్ ఫస్ట్ పాలసీ) కింద భూటాన్‌లో ఈ సేవలను ప్రారంభించినట్లు చెప్పారు అలాగే భారత్ సాధించిన విజయాలు దేశానికి గర్వకారణమని ఇంకా తమ విలువైన పౌరుగు దేశంతో ఈ సేవలను పంచుకోవడం చాలా ఆనందంగా ఉందని ఆమె పేర్కొన్నారు. కోవిడ్-19 మహమ్మారి సమయంలో భారత్‌లో డిజిటల్ లావాదేవీల కోసం భీమ్ యూపీఐ వెలుగు రేఖలా నిలిచిందని అలాగే విజయవంతమైందని ఆర్థిక మంత్రి చెప్పారు. గడిచిన 5 సంవత్సరాల్లో 10 కోట్లకు పైగా యూపీఐ క్యూఆర్‌లు సృష్టించబడ్డాయని, 2020-21 ఆర్థిక సంవత్సరంలో రూ. 41 లక్షల కోట్ల విలువైన 2200 కోట్ల లావాదేవీలను భీమ్ యూపీఐ ప్రాసెస్ చేసినట్లు ఆమె వివరించారు.

భూటాన్‌లో భీమ్-యూపీఐ సేవలను ప్రవేశపెట్టడం పట్ల భారత ప్రభుత్వానికి భూటాన్ ఆర్థిక మంత్రి శ్రీ లియోన్సో నమ్గే త్వెరింగ్ ధన్యవాదాలు తెలియజేయడంతో పాటు కొనియాడారు. రోజురోజుకీ ఇరు దేశాల మధ్య బంధం మరింత బలపడుతోందని ఆయన పేర్కొన్నారు.

2019లో భారత ప్రధాని భూటాన్ అధికారిక పర్యటన సందర్భంగా ఇరు దేశాల మధ్య కుదిరిన ఒప్పందం, ఈ సేవల ప్రారంభం ద్వారా సాకారమైంది. ఈ పర్యటన అనంతరం, భారత్ మరియు భూటాన్లు రూపే కార్డులను ఇరు దేశాల్లో ఆమోదించడానికి సంబంధించి ఇంటర్-ఆపరబిలిటీని రెండు దశల్లో ఇప్పటికే అమల్లోకి తీసుకొచ్చాయి. తొలి దశలో భారత్ జారీ చేసిన రూపే కార్డులను భూటాన్‌కు చెందిన టర్మినల్స్లో ఆమోదించడం, అలాగే రెండో దశలో భూటాన్ జారీ చేసిన రూపే కార్డులను భారత్ టర్మినల్స్లో ఆమోదించడం ద్వారా ఇది అందుబాటులోకి వచ్చింది.

భూటాన్‌లో నేడు ప్రారంభించిన భీమ్-యూపీఐ సేవలతో ఇరు దేశాల పేమెంట్ మౌలిక సదుపాయాలు సజావుగా అనుసంధానం అయ్యాయి అలాగే ప్రతి సంవత్సరం భారత్ నుంచి భారీ సంఖ్యలో భూటాన్‌ను సందర్శించే పర్యాటకులు, వ్యాపారులకు ఇది ప్రయోజనం చేకూర్చునుంది. కేవలం ఒక్క బటన్‌ను నొక్కడం ద్వారా జరిపే నగదు రహిత (క్యాష్‌లెస్) లావాదేవీల ద్వారా సులభతరమైన జీవనం ఇంకా ప్రయాణాలకు ఇది తోడ్పాటును అందించనుంది.

ఈ సేవల ప్రారంభంలో భాగంగా, శ్రీమతి సీతారామన్ భీమ్-యూపీఐని ఉపయోగించి లైవ్ లావాదేవీ ద్వారా భూటాన్‌కు చెందిన ఓజీఓపీ అవుట్‌లెట్ నుంచి ఆర్గానిక్ ఉత్పత్తిని కొనుగోలు చేశారు. భూటాన్‌కు చెందిన స్థానిక ప్రజల ద్వారా పండించబడిన తాజా సేంద్రియ వ్యవసాయ ఉత్పత్తులను ఓజీఓపీ అవుట్‌లెట్‌లో విక్రయిస్తారు.

తన క్యూఆర్ అమలు కోసం యూపీఐ ప్రమాణాలను ఎంచుకున్న తొలి దేశంగా భూటాన్ నిలుస్తోంది, అలాగే మన సమీప పొరుగు దేశాల్లో భీమ్ యాప్ ద్వారా మొబైల్ ఆధారిత పేమెంట్‌లను ఆమోదించనున్న తొలి దేశం కూడా భూటాన్ కావడం గమనార్హం.

న్యూఢిల్లీ

జూలై 13, 2021

DISCLAIMER: This is an approximate translation. The original is available in English on MEA's website and may be referred to as the official press release.